



बवासीर का आधुनिक इलाज

अत्याधुनिक लेजर मशीन द्वारा

भर्ती की आवश्यकता नहीं

सर्वोच्च सुख और शर्म को पर मा रक्षता है

स्व. डॉ. सत्यप्रकाश गुप्ता मेमोरियल

हॉस्पिटल लायंस चौक, चान्पा

गुप्ता हॉस्पिटल

डॉ. शुभम् गुप्ता

गुप्ता रोग विशेषज्ञ

संपर्क करें

7400009183

खबर संक्षेप

आंतरिक शिकायत

समिति का होगा गठन

मनेन्द्रगढ़। महिलाओं का कार्यस्थल

पर लैंगिक उत्पीड़न (निवारण,

प्रतिषेध और प्रतिक्रिया) अधिनियम

2013 के क्रियान्वयन के लिए

सर्वोच्च न्यायालय के निर्देशानुसार

जहां 10 से अधिक कर्मचारी कार्यरत

हैं। आंतरिक शिकायत समिति का

गठन किया जाना आवश्यक है।

साथ ही इसके अतिरिक्त उन सभी

उद्यमों (एडेड बड़े सभी उद्यम/उद्योग

विभाग) से पंजीकृत होते हैं। एवं जहां

10 से अधिक कर्मचारी नियोजित

हैं, वहां अधिनियम की धारा 4 के

अनुसार आंतरिक शिकायत समिति

गठित किया जाना है।

विधिक साक्षरता एवं

जागरूकता कार्यक्रम

अनूपपुर। राज्य विधिक सेवा

प्राधिकरण जलपुर के

निदेशानुसार एवं प्रधान जिला

न्यायाधीश/अध्यक्ष जिला विधिक

सेवा प्राधिकरण अनूपपुर श्रीमती

माया विश्वालाल, विनोद कुमार वर्मा

व्यवहार न्यायाधीश/सचिव के

मार्गदर्शन में 25 सितंबर को तहसील

न्यायालय राजेन्द्रगढ़म द्वारा

शासकीय उत्तर मध्यमिक

विद्यालय परिसर में विधिक साक्षरता

एवं जागरूकता कार्यक्रम का

आयोजन किया गया।

वायरल वीडियो पर

नपाध्यक्ष ने दी जानकारी

चरचा कॉलेज। नगर पालिका

शिपपुर चरचा के फिल्टर प्लांट से

रात में पानी चोरी कर निजी कंपनी

जोएसएस को

सप्लाई किए

जाने का

मामला तूल

पकड़ता जा

रहा है। सोशल

मीडिया और

स्थानीय चैनलों

पर वायरल वीडियो में आरोप लगाया

गया कि यह सप्लाई नगर पालिका

अध्यक्ष अरुण जायसवाल के भाई

के माध्यम से करवाई गई। इस

पर प्रतिक्रिया देते हुए अध्यक्ष श्री

जायसवाल ने सभी आरोपों को गलत

और झामक बताया। उन्होंने कहा

कि नगर पालिका में जो भी व्यक्ति

रसीद कटवाकर पानी की मांग

करता है, उसे नियमित रूप से

सप्लाई दी जाती है। विवादित पानी

की सप्लाई भी रसीद कटकर चलता

टैंडर नामक ठेकेदार को दी गई थी,

जो आगे जोएसएस कंपनी को

सप्लाई कर रहा था। टैंडर मालिक

अफजल खान ने भी स्पष्ट किया कि

पानी सप्लाई का टैंडर उनके पास

है। उस समय उनकी मोटर खराब

होने के कारण उन्होंने नगर

पालिका से रसीद कटवाकर दो

टैंडर पानी वैध तरीके से लिया था।

नगरपालिका ने आश्वासन दिया था

कि टैंडर खाली होते ही उन्हें वापस

भेज दिया जाएगा।

ग्रामीण और वृद्धजन को

मिला निःशुल्क उपचार

बैकुंठपुर। कलेक्टर श्रीमती चंदन

त्रिपाठी के निर्देशानुसार एवं मुख्य

चिकित्सा एवं स्वास्थ्य अधिकारी डॉ.

प्रशांत सिंह के मार्गदर्शन में सोमवार

को जिले में स्वास्थ्य नारी, सशक्त

परिवार अभियान के अंतर्गत स्वस्थ

मां दिवस शिविर का आयोजन किया

गया। इस अवसर पर आयोजित

स्वास्थ्य शिविरों में वृद्धा आश्रम के

समस्त वरिष्ठ नागरिकों को

स्वास्थ्य जांच की गई। इसमें बांपी,

शुगर, कैंसर जांच, पैरालिसिस

देखभाल, परामर्श और दवाइयों का

वितरण किया गया। वृद्धजन को उम्र

के साथ जीवनशैली और आहार

संबंधी आवश्यक परामर्श भी प्रदान

किया गया। आवश्यकता पड़ने पर

टेली मानस परामर्श सेवा उपलब्ध

कराई गई। अभियान के तहत जिले

के सभी आयुजन आरोध मंदिरों

तथा स्वास्थ्य केन्द्रों पर भी स्वास्थ्य

परीक्षण किए गए। आयुजन कार्ड

देव आमा आईडी बनाने की सुविधा

एवं आमा आईडी जांच एवं

मोबाइल परीक्षण निःशुल्क किए

गए। आयु सेवाओं के माध्यम से

उपचार उपलब्ध कराया गया।

विधायक, नपाध्यक्ष समेत कई रहे मौजूद

रजत जयंती : अटल परिसर में प्रतिमा का अनावरण

हरिभूमि न्यूज ▶▶ बैकुंठपुर

नगर पालिका परिषद् बैकुंठपुर वार्ड क्रमांक 3 स्कूलपारा में राज्य के रजत जयंती के अवसर भारत रत्न पूर्व प्रधानमंत्री स्वर्गीय अटल बिहारी वाजपेयी की प्रतिमा अनावरण अटल परिसर में किया गया। इस अवसर पर सभी अतिथियों ने अटल जी की प्रतिमा पर पुष्पांजलि अर्पित कर श्रद्धांजलि दी और अटल जी के विचारों व योगदान को स्मरण किया।

कार्यक्रम में मुख्य अतिथि विधायक भईवालाल राजवाड़े, विशिष्ट अतिथि भाजपा जिलाध्यक्ष देवेन्द्र तिवारी एवं कार्यक्रम की अध्यक्षता नगर पालिका अध्यक्ष श्रीमती नविता शिवहरे के द्वारा भारत रत्न पूर्व प्रधानमंत्री स्व.अटल बिहारी वाजपेयी की प्रतिमा अनावरण कार्यक्रम संपन्न हुआ। विधायक श्री राजवाड़े कहा कि पूर्व प्रधानमंत्री भारत रत्न स्व. अटल बिहारी वाजपेयी एक कवि, वक्ता और देश के प्रधानमंत्री के रूप में अटल जी के कार्यों, विचारों और दूरदर्शिता ने देश को हमेशा एक नई दिशा देने का काम किया। भाजपा जिलाध्यक्ष श्री तिवारी ने कहा कि, अटल बिहारी वाजपेयी भारतीय राजनीति के शिखर पुरुष थे, जिनका संपूर्ण जीवन राष्ट्रसेवा के लिए समर्पित रहा। नगर पालिका अध्यक्ष श्रीमती शिवहरे ने कहा कि



अनावरण पर उपस्थित विधायक व अन्य।

अटल जी का जीवन सरलता, संयम और राष्ट्रीय भावना का प्रतीक रहा है। उन्होंने लोकतंत्र की गरिमा को संदेव सर्वोपरि रखा और विपक्ष को भी सम्मान देने की

परंपरा स्थापित की। पार्षद भानु पाल ने कार्यक्रम को संबोधित कर उपस्थितजन को आभार व्यक्त किया। भारत रत्न प्रधानमंत्री अटल बिहारी वाजपेयी के

प्रतिमा अनावरण कार्यक्रम में वरिष्ठ जन का सम्मान छत्र राज्य के रजत जयंती के अवसर पर नगर पालिका बैकुंठपुर में आयोजित अनावरण कार्यक्रम में शहर के वरिष्ठजन को स्मृति चिन्ह देकर सम्मान किया। कार्यक्रम में मुख्य रूप से पूर्व नपाध्यक्ष शैलेश शिवहरे, अनिल शर्मा, अरुण जायसवाल, जिला पंचायत उपाध्यक्ष श्रीमती चंदना राजवाड़े, श्रीप्रकाश जायसवाल, यूएस शुक्ला, शिवपूजन गुप्ता, ओंकार पाण्डेय, बिजेन्द्र जायसवाल, गीता नेमा, सुरेन्द्र चक्रधारी, सीएमओ संजय दुबे, पूर्व नपाध्यक्ष श्रीमती कुंती चक्रधारी, पूर्व नपा उपाध्यक्ष सुभाष साहू, बसंत राय, राजेश सिंह, पंकज गुप्ता, कपिल जायसवाल, शारदा गुप्ता, तीर्थ राजवाड़े, मंडल अध्यक्ष अनिल खटिक, दीपा विश्वकर्मा, मैनेजर राजवाड़े, पार्षद अवधेश सिंह, शिल्पा गुप्ता, रीमा जायसवाल, ममता गोयन, प्रदीप तिवारी, संजय देवांगन, धर्मपाल, महिला मोर्चा जिलाध्यक्ष श्रीमती धर्मवती राजवाड़े, अशोक चौधरी, प्रभुनाथ सिंह, घनश्याम साहू, युवा हितेश सिंह, सचिन मलिक, रिचेश सिंह, अरविंद सिंह, बबलू सिंह, रानीश गुप्ता, अभय दुबे, शाहिद अशरफ़ी, महेन्द्र सिंह, सुजय अहमद, अरशद खान, पार्टी कार्यकर्ता, वरिष्ठजन सहित काफी संख्या में नागरिकगण उपस्थित रहे।



20 साल पुराने तालाब का कार्यालय

हरिभूमि न्यूज ▶▶ बैकुंठपुर

कोरिया जिले के सोनहत जनपद पंचायत क्षेत्र के ग्राम किशोरी में मिशन अमृत सरोवर के तहत नवीनीकृत हुआ तालाब आज ग्रामीण जीवन को नई दिशा दे रहा है। कभी अनुपयोगी हो चुका यह तालाब अब ग्रामीणों के लिए दैनिक निस्तार, पशुओं के पेयजल, खेती-बाड़ी और आजीविका संवर्धन का महत्वपूर्ण साधन बन चुका है।

ग्राम पंचायत किशोरी में लगभग 20 वर्ष पुराना तालाब लंबे समय तक उपेक्षा के कारण अनुपयोगी हो गया था। वित्तीय वर्ष 2022-23 में पंचायत के प्रस्ताव पर इसे मिशन अमृत सरोवर के तहत पुनर्जीवित किया गया। करीब 10 लाख रूपए की लागत से तालाब का जीर्णोद्धार कर इसकी जलभराव क्षमता को तीन गुना बढ़ाकर 10 हजार घनमीटर कर दिया गया। तालाब के पुनरुद्धार से आसपास के

किसानों को सीधा लाभ मिल रहा है। किसान मनोज रक्सेल और अरविन्द सिंह की तीन-तीन एकड़, जबकि सुरेन्द्र, लक्ष्मण, वीरेन्द्र और आनंद की दो-दो एकड़ से ज्यादा भूमि अब सिंचित हो रही है। किसानों ने बताया कि अब वे खरीफ के साथ रबी की फसलों भी लेने लगे हैं, जिससे उनकी आमदनी में सुधार हुआ है। ग्राम पंचायत ने अमृत सरोवर को आजीविका संवर्धन के रूप में स्थानीय महिला स्व-सहायता समूह को लीज पर उपलब्ध कराया है। जय मां महिला स्व-सहायता समूह की सदस्य महिलाओं ने इस तालाब से बोती ग्रीष्म में 75 हजार रूपए की मछली बेचकर लाभ कमाया। समूह की अध्यक्ष श्रीमती सोनकुवर और सचिव श्रीमती जीराबाई ने बताया कि इस साल लगभग तीन लाख रूपए के मछली उत्पादन की उम्मीद है। यह पहल महिलाओं के लिए अतिरिक्त आय का जरिया और पोषण संवर्धन का साधन बन रही है।

टिपर की चपेट में आने से मजदूर की गई जान

अम्बिकापुर। टिपर के चालक ने लापरवाही पूर्वक वाहन पीछे करते समय मजदूर को कुचल कर फरार हो गया। दुर्घटना में मजदूर की मौके पर ही मौत हो गई। सूचना पर पुलिस ने मर्ग कायम करने के पश्चात टिपर वाहन को तलाश शुरू कर दी है। जानकारी के अनुसार रनपुर कला निवासी बरन सिंह आ. मनसु सिंह (35 वर्ष) शनिवार को शहर में मजदूरी करने आया था। शाम को पैदल घर जाने लगा और जैसे ही बांशीपुर शंकर मंदिर के समीप

पहुंचा तभी मंदिर के समीप खड़े दो टिपर के पीछे से आने लगा। इसी बीच एक टिपर चालक वाहन को पीछे करने लगा जिससे टिपर वाहन की चपेट में आने से मजदूर की मौके पर ही मौत हो गई। इधर घटना के बाद चालक वाहन लेकर मौके से फरार हो गया। घटना की सूचना पर गांधीनगर पुलिस ने मामले में मर्ग कायम कर शव का पोस्टमार्टम कराकर परिजन के सुपुर्द किया और घटना कारित वाहन व चालक की तलाश शुरू कर दी है।

कृषि भूमि बाजार मूल्य निर्धारण नियमों में संशोधन

मनेन्द्रगढ़। छत्र शासन ने भूमि के बाजार मूल्य निर्धारण से संबंधित नियमों में महत्वपूर्ण संशोधन किए हैं। अब तक लागू छत्र शासन मूल्य मार्गदर्शक रिपोर्ट नियम 2000 का नाम बदलकर छत्र गाइडलाइन दरों का निर्धारण नियम 2000 कर दिया गया है। नए संशोधनों के अनुसार ग्रामीण क्षेत्रों की कृषि भूमि का बाजार मूल्य अब हेक्टेयर दर से निर्धारित किया जाएगा। इसके साथ ही वर्ग मीटर के आकार पर गणना की पूर्ण प्रक्रिया को समाप्त कर दिया गया है। इसी तरह ग्रामीण क्षेत्रों में परिवर्तित भूमि के मूल्य निर्धारण में भी बदलाव किया गया है। पहले इसके लिए स्थिति भूमि की दर से दाईं गुणा मूल्य लिया जाता था।



जिला चिकित्सालय में स्वास्थ्य शिविर

बैकुंठपुर। कलेक्टर श्रीमती चंदन त्रिपाठी के निर्देश एवं मुख्य चिकित्सा एवं स्वास्थ्य अधिकारी डॉ. प्रशांत सिंह के मार्गदर्शन में जिले में स्वस्थ नारी, सशक्त परिवार अभियान के अंतर्गत सक्रिय पहल की जा रही है। जिला चिकित्सालय बैकुंठपुर में चिरायु/राष्ट्रीय बाल

स्वास्थ्य कार्यक्रम के तहत 0 से 18 वर्ष तक के चिह्निकित बच्चों का स्वास्थ्य परीक्षण एवं उपचार के लिए एक दिवसीय स्वास्थ्य शिविर आयोजित किया गया। वर्तमान में जिले में कुल 6 चिरायु टीम कार्यरत है। ब्लॉक बैकुंठपुर में 3, सोनहत में 2 तथा बचरापोड़ी ▶▶ शेष पेज 4 पर

घृत दीपकों से आलोकित हो रहा ज्योति घर

अनूपपुर। शारदीय नवरात्र पर अमरकंटक स्थित ज्योति घर में भक्तों ने श्रद्धाभाव से 316 घृत दीपक जलाए। यह अनुष्ठान प्रतिवर्ष की भांति इस वर्ष भी बड़ी श्रद्धा और उत्साह के साथ संपन्न हुआ। भक्तों ने माता के चरणों में दीप प्रज्वलित कर अपनी मनोकामनाओं की पूर्ति के लिए प्रार्थना की और पुण्य लाभ प्राप्त किया। ज्ञात हो कि धार्मिक मान्यताओं के अनुसार अमरकंटक स्थित नर्मदा मंदिर एक प्राचीन शक्तिपीठ है। यहां माता सती का दहिना नितंब गिरा था, जो इसे 29 वां शक्तिपीठ बनाता है। इस स्थल पर शक्तिपीठ में देवी मां नर्मदा की पूर्ति स्थापित है।

नवीन कॉलेज जनकपुर में रासेयो का आयोजन

हरिभूमि न्यूज ▶▶ मनेन्द्रगढ़



महाविद्यालय के विद्यार्थी समाज के एक जागरूक एवं जिम्मेदार नागरिक के रूप में अपनी भूमिका का निर्वहन तभी कर पाएंगे, जब उनके अंदर अध्ययन के साथ-साथ सामुदायिकता की भावना होगी।

विगत दिवस शासकीय नवीन महाविद्यालय जनकपुर में राष्ट्रीय सेवा योजना स्थापना दिवस कार्यक्रम में अपना उद्घोषण देते हुए संस्था प्रमुख अतुल कुमार वर्मा ने कहा कि राष्ट्रीय सेवा योजना का प्रतीक चिन्ह कोणार्क के सूर्य मंदिर से लिया गया है, जिसका अर्थ है निरंतर चलना, हर समय सेवा तभी समाज में एक सुखद सबेरा होगा। श्री वर्मा ने कहा कि स्वामी विवेकानंद कहते थे कि दुनिया अगर सही नहीं है तो भागना नहीं है, बल्कि दिया गया। राष्ट्रीय सेवा योजना शिबिर एवं उसके अनुभव के बारे में पूर्व स्वयंसेवक शिवा विक्रान्त सानधे ने स्वयंसेवकों के बारे में बताया। इस अवसर पर रसायन विज्ञान विभागाध्यक्ष डॉ. अरुण पटेल, अंग्रेजी के सहायक प्राध्यापक हेमंत बंजारे, अतिथि व्याख्याता गीतिका वर्मा शनिवास मानिकपुरी सहित काफी संख्या में छात्र एवं छात्राएं उपस्थित रहे।

कार्यकर्ताओं की मेहनत से संगठन और मजबूत होगा

हरिभूमि न्यूज ▶▶ बैकुंठपुर

भाजपा युवा मोर्चा के नवनियुक्त प्रदेशाध्यक्ष राहुल टिकरिहा के प्रथम कोरिया प्रवास युवा मोर्चा कार्यकर्ताओं ने गर्म जोशी से स्वागत किया। कार्यकर्ताओं ने जगह-जगह फूल-मलाओं से स्वागत किया, साथ ही विशाल बाइक रैली के माध्यम से भी स्वागत किया। मानस भवन में आयोजित स्वागत कार्यक्रम में नवनियुक्त प्रदेशाध्यक्ष राहुल टिकरिहा का उत्साहपूर्वक स्वागत किया। भाजपा



जिलाध्यक्ष देवेन्द्र तिवारी ने कहा कि युवा मोर्चा के साथियों ने पूरे उत्साह के साथ युवा मोर्चा के नवनियुक्त प्रदेश अध्यक्ष राहुल टिकरिहा का स्वागत किया है। उन्होंने कहा कि युवा मोर्चा के कार्यकर्ता बहुत ही संघर्षशील होते हैं, उनके लगन और

मेहनत का परिणाम है कि संगठन और भी मजबूत हुआ है। युवा मोर्चा भाजपा के रीढ़ की हड्डी के समान है, आज के युवा पीढ़ी को देश हित एवं राष्ट्र हित के लिए आगे आना चाहिए। प्रदेशाध्यक्ष राहुल टिकरिहा ने संबोधित करते हुए कहा कि भारतीय

जनता पार्टी ने मुझे महत्वपूर्ण जिम्मेदारी सौंपी है, जिसके बाद लगातार जिला प्रवास एवं संभागीय बैठक का दौर चल रहा है। इस अवसर पर मुख्य रूप से भाजपा जिलाध्यक्ष देवेन्द्र तिवारी, पूर्व जिलाध्यक्ष केबी जायसवाल, पूर्व जिला उपाध्यक्ष शैलेश शिवहरे, जिला महामंत्री पंकज गुप्ता, कपिल जायसवाल, जिला मंत्री शारदा गुप्ता, अमित श्रीवास्तव, युवा मोर्चा जिलाध्यक्ष हितेश सिंह, प्रदेश कार्यसमिति सदस्य सतेन्द्र राजवाड़े, जिला महामंत्री प्रखर गुप्ता, कुणाल जायसवाल, मनोज साहू, अनिल राजवाड़े सहित काफी संख्या में कार्यकर्ता उपस्थित रहे।

चिरमिरी में रंगारंग आयोजन, प्रतिभागी हुए पुरस्कृत

गरबा महोत्सव : श्रद्धा, संस्कृति और मनोरंजन का अद्भुत संगम



हरिभूमि न्यूज ▶▶ डोमनहिल

माता जगत जननी की भक्ति और गर्बे की मस्ती से सराबोर रास गरबा महोत्सव पंखड़ा 2025 का समापन 28 सितंबर को हुई। तीन दिनों तक चले इस भव्य आयोजन में श्रद्धा, संस्कृति और मनोरंजन का

अद्भुत संगम देखने को मिला। समापन समारोह के मुख्य अतिथि स्थानीय विधायक एवं स्वास्थ्य मंत्री श्याम बिहारी जायसवाल रहे। उनके साथ नगर निगम के मेयर राम नरेश राय, पूर्व महापौर डमरू बेहरा, मुख्य चिकित्सा एवं स्वास्थ्य अधिकारी डॉ. अविनाश खरे सहित



जनप्रतिनिधि और प्रशासनिक अधिकारी मौजूद रहे। कार्यक्रम की शुरुआत मां जगत जननी की आरती और गणेश वंदना से हुई, इसके बाद गरबा कलाकारों ने पारंपरिक छड़ी के साथ नृत्य प्रस्तुत कर माहौल को भक्ति रस में रंग दिया। देर रात तक कलाकारों,

महिलाओं और बच्चों ने ढोल की थाप व डीजे लाइट्स की जगमगाहट में गर्बे का आनंद लिए। कार्यक्रम में सुप्रसिद्ध डॉस ढोल ग्रुप और एंकर पल्लवी के जोशीले अंदाज ने पूरे आयोजन को नई ऊर्जा प्रदान की। हर आधे घंटे पर विभिन्न प्रतियोगिताओं व प्रस्तुति

देने वाले प्रतिभागियों को मंच पर बुलाकर पुरस्कार वितरण किया गया। समापन के दिन स्वास्थ्य मंत्री श्री जायसवाल खुद को रोक नहीं पाए और मंच से उतरकर गरबा संकलन में उतर आए। महिलाओं और बच्चियों के बीच उन्होंने भी ढोल की धुन पर थिरकते हुए गर्बे का आनंद लिए।

इस अवसर पर स्वास्थ्य मंत्री ने सभी को नवरात्रि की बधाई दी और स्वस्थ नारी सशक्त परिवार को संकल्प दिलाया। आयोजकों ने इस वर्ष प्रतियोगियों में बदलाव कर चतुर्थी से षष्ठी तक कार्यक्रम आयोजित किया, ताकि सप्तमी से होने वाली दुर्गा बैठकी पर कोई अरसर न पड़े। कार्यक्रम को ▶▶ शेष पेज 4 पर

जिला प्रेस क्लब के पुनः निर्विरोध अध्यक्ष बने प्रवीण्ड




प्रेस क्लब अध्यक्ष बनने पर बधाई देते पत्रकार।

हरिभूमि न्यूज ▶▶ बैकुंठपुर

जिला जर्नलिस्ट प्रेस क्लब कोरिया की नई कार्यकारिणी को लेकर सोमवार को पत्रकार भवन प्रेमाबाग बैकुंठपुर में निर्वाचन हुआ। पर्यवेक्षक/निर्वाचन अधिकारी रजित सिंह अध्यक्ष एससीबी प्रेस क्लब मनेन्द्रगढ़ और प्रवीण निशी अध्यक्ष मनेन्द्रगढ़ पत्र संघ मनेन्द्रगढ़ की उपस्थिति में चुनाव कराया गया है। बैठक में वरिष्ठ पत्रकार उत्तम कश्यप

ने पर्यवेक्षक/चुनाव अधिकारी के समक्ष पुरानी कार्यकारिणी को नई कार्यकारिणी में रिपीट करने प्रस्ताव रखा, जिसका वरिष्ठ पत्रकार अशोक सिंह ने समर्थन किया। चुनाव प्रक्रिया को आगे बढ़ाते हुए पर्यवेक्षक/चुनाव अधिकारी ने उपस्थित सदस्यों से रायमशुमारी की। इस दौरान सबकी सहमति होने पर सर्वसम्मति से पुरानी कार्यकारिणी को नई कार्यकारिणी के रूप में रिपीट ▶▶ शेष पेज 4 पर



टॉम ऑल्टर ने लिया था सचिन का पहला इंटरव्यू

मुंबई। हिंदी सिनेमा में टॉम ऑल्टर का रुतबा बेहद अलग ही था। वह न केवल एक शानदार अभिनेता थे, बल्कि खेल पत्रकार भी थे। उन्होंने क्रिकेट के महान बल्लेबाज सचिन तेंदुलकर का पहला टीवी इंटरव्यू लिया था। तब सचिन महज 15 साल के थे और उन्होंने भारतीय

क्रिकेट टीम के लिए डेब्यू भी नहीं किया था। टॉम ऑल्टर की जिंदगी में खेल पत्रकारिता का भी अहम हिस्सा था। 1980 और 1990 के दशक में वे स्पोर्ट्स जर्नलिस्ट के रूप में काम करते थे। इसी दौरान, उन्होंने सचिन तेंदुलकर का पहला टीवी इंटरव्यू लिया।

लाइफ Style

यामी

पहाड़ी लुक में आई नजर

एजेसी मुंबई

हॉलीवुड की जानी-मानी एक्ट्रेस यामी गौतम हमेशा से अपने शानदार अभिनय के लिए जानी जाती हैं। पेट पर चाहे वह एक नजरबंद किरदार निभा रही हों या फिर असल जिंदगी में अपने पहाड़ी अंदाज में नजर आ रही हों, यामी हर बार अपने चाहने वालों का दिल जीत लेती हैं।

यामी ने अपने इंस्टाग्राम पर एक तस्वीर पोस्ट की, जो काफी पसंद की जा रही है। इस तस्वीर में यामी गौतम एक बेहद खुशनुमा सुबह का आनंद लेती नजर आ रही हैं। वह एक खुले बरामदे में बैठी हैं, जहां से पहाड़ों का सुंदर नजारा देखा जा सकता है। उन्होंने लाइट ग्रीन कलर का स्लीवलेस टॉप पहन रखा है, जो उन पर काफी फब रहा है। बिना किसी मेकअप के उनका चेहरा एकदम नेचुरल लग रहा है और उनकी मुस्कान सीधे दिल को छू रही है। उन्होंने अपने बालों को खुला छोड़ा है। तस्वीर में यामी के हाथ में एक चाय का कप भी नजर आ रहा है, जिसे देखकर साफ है कि वह इस पल को पूरी तरह एन्जॉय कर रही हैं। उन्होंने इस फोटो के साथ दिल को छू लेने वाला कैप्शन भी लिखा। उन्होंने लिखा, पहाड़ों में सुबह की धूप, हाथ में चाय और दिल में आभार... 'हक' टीजर को इतना प्यार देने के लिए धन्यवाद आपका। बता दें कि हाल ही में फिल्म 'हक' का टीजर जारी किया गया था, जिसमें यामी गौतम एक सशक्त और जुझारू महिला शाह बानो के किरदार में दिखीं, जो अपने हक के लिए अदालत की लड़ाई लड़ रही हैं। वहीं, इमरान हाशमी उनके पति मोहम्मद अहमद खान की भूमिका में दिखाई दिए।



हॉलीवुड मसाला

शेयर की बेटी की प्यारी तस्वीरें



लॉस एंजेलिस। रिहाना और रेपर रॉकी ने अपनी नन्ही परी का नाम रॉकी आयरिश मेयर्स रखा है। रिहाना ने अपने इंस्टाग्राम अकाउंट पर बेटी के साथ दो प्यारी तस्वीरें शेयर की हैं। पहली तस्वीर में वह अपनी बेटी को गुलाबी कंबल में लिपटाए प्यार से गोद में लिए नजर आ रही हैं। वहीं दूसरी तस्वीर में दो छोटे बॉक्सिंग ग्लव्स दिखाई दे रहे हैं, जिसमें एक गुलाबी रिबन भी लगा हुआ है। बता दें कि रिहाना और रॉकी की पहली मुलाकात 2012 में एमटीवी म्यूजिक वीडियो अवार्ड्स के रिहर्सल के दौरान हुई थी।



सेलेना बनीं बेनी ब्लैंको की दुल्हन

लॉस एंजेलिस। हॉलीवुड की जानी मानी सिंगर सेलेना गोमेज ने 33 साल की उम्र में अपने ब्लॉकबस्टर बेनी ब्लैंको के साथ शादी कर ली है। उनकी शादी की तस्वीरें सोशल मीडिया पर खूब वायरल हो रही हैं। सेलेना गोमेज ने अपने इंस्टाग्राम पर शादी की तस्वीरें शेयर करते हुए फैंस को ये गुड न्यूज दी है। वहीं सोशल मीडिया पर पोस्ट होते ही सेलेना की शादी की फोटोज वायरल हो गईं। इन तस्वीरों में सेलेना और बेनी एक दूसरे पर प्यार लुटाते नजर आ रहे हैं। अब इंस्टाग्राम के फ्रेंड्स से लेकर फैंस तक सेलेना और बेनी ब्लैंको को शादी की शुभकामनाएं और बधाई दे रहे हैं। सेलेना और बेनी ब्लैंको ने क्रिश्चियन रीति-रिवाज के अनुसार शादी के बंधन में बंधे हैं। दुल्हन बनी सेलेना वहाइट वेंडिंग गाउन में बहुत ही खूबसूरत और लाजवाब दिख रही हैं।



बॉलीवुड में काम करना चाहती हैं रुक्मिणी

मुंबई। अभिनेत्री रुक्मिणी वसंत की आने वाली फिल्म 'कांतारा: चैप्टर 1' का ट्रेलर कुछ समय पहले रिलीज हुआ था। वह इस फिल्म में राजकुमारी कनकवती के किरदार में दिखाई देंगी। अभिनेत्री रुक्मिणी ने बताया कि वह बॉलीवुड में काम करना चाहती हैं। उन्होंने करण जोहर या दूसरे किसी बड़े बॉलीवुड फिल्म निर्माता के साथ काम करने की भी हसरत जाहिर की है। जब रुक्मिणी से पूछा गया कि क्या वह बॉलीवुड में अवसर तलाशना चाहेंगी, तो इसका जवाब देते हुए रुक्मिणी ने कहा, "बिल्कुल, धर्मा प्रोडक्शंस उस क्लासिक सिनेमा का प्रतीक रहा है, जिसे हम सभी पसंद करते हैं। अगर मुझे मौका मिला, तो मैं उनके साथ काम करना जरूर चाहूंगी। भविष्य में क्या होगा, यह तो मुझे नहीं पता, लेकिन मुझे उम्मीद है कि मुझे वहां काम करने का अवसर मिलेगा।"



तीसरे दिन ओजी की धाकड़ कमाई

मुंबई। बॉक्स ऑफिस पर पवन कल्याण की फिल्म 'दे कॉल हिम ओजी' ने आते ही तहलका मचा दिया है। फिल्म ने सिर्फ तीन दिनों के अंदर बंपर कलेक्शन कर दिखाया है। इस साल 2025 में रिलीज हुई फिल्मों में बहुत कम बार देखने को मिला है, जब किसी फिल्म ने दूसरे या तीसरे दिन में 100 करोड़ का आंकड़ा पार किया है। पवन कल्याण और इमरान हाशमी स्टारर फिल्म 'दे कॉल हिम ओजी' 25 सितंबर को सिनेमाघरों में रिलीज हुई थी। रिपोर्ट के मुताबिक, फिल्म ने प्री-रिलीज में 21 करोड़ रुपए कमाए थे। रिलीज के पहले दिन इसने 63.75 करोड़ रुपए से बंपर ओपनिंग ली। शनिवार को फिल्म ने 18.75 करोड़ रुपए का कारोबार किया था और रविवार को फिल्म ने 13.87 करोड़ रुपए का कारोबार कर लिया है।

टीवी मसाला

जेंडर नहीं, कला मायने रखती है: आसिफ शेख

मुंबई। पॉपुलर टीवी कॉमेडी शो 'भाबीजी घर पर हैं' से विभूति नारायण मिश्रा के नाम से घर-घर में पहचाने बने वाले आसिफ शेख इंडियन टेलीविजन शो के वसेंट डबल एक्टर्स में से एक हैं। इस शो ने उनकी पॉपुलैरिटी को एक नया मुकाम दिया है। अब तक वह शो में करीब 350 अलग-अलग किरदार निभा चुके हैं, जिनमें से 35 फीमेल किरदार हैं, जिनकी उम्र 21 से 80 साल के बीच है। हाल ही में हुए एक इंटरव्यू में उन्होंने इस बारे में खुलकर बात की वह खुद को इन किरदारों के लिए कैसे तैयार करते हैं। आसिफ शेख ने बताया कि हर किरदार के लिए उन्हें बहुत तैयारी करनी पड़ती है और उनके लिए किरदार निभाने में जेंडर कभी मायने नहीं रखता। आसिफ ने बताया कि जब शो शुरू हुआ था तब मेकअप ने उनके रोल को लेकर काफी सोच-विचार किया था। बाद में धीरे धीरे उन्होंने आसिफ के किरदार के साथ नए-नए एक्सपेरिमेंट किए और उन्हें दर्शकों से पॉजिटिव रिस्पॉन्स भी मिलने लगे। आसिफ का कहना है कि वह अपने डायरेक्टर्स और राइटर्स का शुक्रगुजार हैं क्योंकि उन्होंने आसिफ पर भरोसा किया। आगे वह कहते हैं कि वह अब तक शो में 35 से ज्यादा महिला किरदार निभा चुके हैं। उनके लिए एक किरदार सिर्फ किरदार है, उन्हें इससे फर्क नहीं पड़ता कि रोल किसी लड़के का है या किसी लड़की का।

मां दुर्गा पूजा में इमोशनल हुई रानी और तनीषा काजोल ने निभाया बड़ी बहन का फर्ज

मुंबई। पूरे देश में इस वक्त शारदीय नवरात्रि की धूम देखने को मिल रही है। इसी बीच बॉलीवुड एक्ट्रेस काजोल और रानी मुखर्जी ने हर साल की तरह इस साल भी मुंबई में मां दुर्गा का भव्य पंडाल लगवाया। इस दौरान काजोल और रानी फूल ट्रेडिशनल अवतार में सजी-धजी नजर आईं। लेकिन इस साल की दुर्गा पूजा मुखर्जी परिवार के लिए काफी इमोशनल रही। ऐसा इसलिए है क्योंकि काजोल के प्यारे काका और अयान मुखर्जी के



पिता देव मुखर्जी अब इस दुनिया में नहीं रहे। ऐसे में पूजा के दौरान काजोल, रानी, तनीषा और अयान मुखर्जी के आंसू रुक नहीं रहे थे। दुर्गा पूजा के दौरान की कई वीडियो सोशल मीडिया पर वायरल हो रही हैं। इसमें काजोल, रानी, शर्बानी और तनीषा मुखर्जी अपने चाचा और ताऊ देव मुखर्जी और रानी मुखर्जी को याद कर इमोशनल होती हुई दिखाई दीं। तीनों को देखकर उनके कर्जन और फिल्ममेकर आयान मुखर्जी भी इमोशनल होते हुए नजर आए और पिता देव मुखर्जी की याद में उनके भी आंसू छलक आए।

फिल्म 'द राजा साहब' का पोस्टर रिलीज



मुंबई। बाहुबली प्रभास की आने वाली फिल्म 'द राजा साहब' का पोस्टर रिलीज हुआ है। इसमें प्रभास के साथ संजय दत्त भी हैं। इस पोस्टर में संजय दत्त का लुक काफी अलग है। मेकअप ने नए पोस्टर के साथ फिल्म के ट्रेलर की रिलीज डेट का ऐलान कर दिया है। 'द राजा साहब' का ट्रेलर 29 सितंबर को रिलीज किया जाएगा। ट्रेलर सोमवार शाम 6 बजे रिलीज किया जाएगा। ये

डांस-योगा करके खुद को हेल्दी रखती हैं मौनी

मुंबई। टीवी सीरियलों के साथ बॉलीवुड फिल्मों में अपना जलवा बिखेर रही मौनी रॉय को लेकर उनकी उम्र में कोई भी अंदाजा नहीं लग सकता है। उन्होंने खुद को इस तरह मेंटेन करके रखा है कि वे 40 में भी 20 साल की ही नजर आती हैं। वे, अपनी खूबसूरती और स्मिल फिगर को बनाए रखने के लिए वे कई नुस्खे आजमाती हैं। खुद को फिट रखने के लिए वे काफी मेहनत

भी करती हैं। मौनी रॉय खुद को फिट रखने के लिए अलग-अलग तरीके से वर्कआउट करती हैं। वे जिम में कम समय बीताती हैं और डांस-योगा करके खुद को हेल्दी रखती हैं। वे अपनी डाइट पर सबसे ज्यादा ध्यान देती हैं। वे, उन्हें जंक फूड खाना पसंद है, लेकिन हेल्थ के लिए वे खुद पर कंट्रोल रखती हैं और ऐसे खाने से दूर रहती हैं। मौनी फिट रहने के लिए रोजाना कम से कम 30 मिनट डांस करती हैं। इसके साथ वे खुद को फिजिकली और मेंटली फिट रखने के लिए योगा करती हैं। वे जिम में ज्यादा वर्कआउट नहीं करती, लेकिन वे ट्रेनिंग जन्म लेती हैं। ऑपेेशियों में हलड सर्कुलेशन बढ़ाने के लिए वे स्ट्रेचिंग पर भी खास ध्यान देती हैं। मौनी टीवी की हाईप्रोफाइल एक्ट्रेस में से एक हैं। उन्होंने करियर की शुरुआत 2006 में सीरियल 'कॉक सास' में कमी बहू थी से की थी।



आज भले ही वह हमारे बीच न हो, लेकिन गाने अब भी लोगों की जुबान पर रंग दे बसंती' गाने की रिकॉर्डिंग के दौरान 8-10 घंटे तक खड़ी रही थीं स्वर कोकिला

मुंबई। दिवंगत महान गायिका लता मंगेशकर बॉलीवुड की बेहतरीन सिंगर्स में से एक रही हैं। उन्होंने अपनी आवाज के जरिए लाखों लोगों के दिल पर राज किया। आज भले ही वह हमारे बीच न हो, लेकिन उनके गाने अब भी लोगों की जुबान पर हैं। आज 28 सितंबर को उनकी 96वीं बर्ष एनिवर्सरी है। ऐसे में चलिए हम आपको उनकी प्रोफेशनल लाइफ से जुड़ा एक किस्सा बताते हैं, जिसे फिल्ममेकर राकेश ओमप्रकाश मेहरा ने शेयर किया था। दरअसल, यह किस्सा फिल्म 'रंग दे बसंती' से जुड़ा है, जो साल 2006 में रिलीज हुई थी और यह बॉलीवुड की हिट फिल्मों में से एक रही है। फिल्म की कहानी के साथ-साथ इसके गानों को भी लोगों ने काफी पसंद किया था। मूवी में 'लुका लुपी' नाम का एक इमोशनल गाना भी था, जिसे स्वर कोकिला लता मंगेशकर ने अपनी आवाज दी थी। फिल्ममेकर ने इसी गाने से जुड़ा किस्सा शेयर किया था। चलिए बताते हैं कि आखिर वह क्या है।

रिकॉर्डिंग से पहले करती थीं गाने की रिहर्सल



राकेश ओमप्रकाश मेहरा ने बताया था, "लता जी ने गाने की रिहर्सल की, यही उनकी महानता है। उन्होंने मुझे फोन किया और पूछा कि क्या वे गाना रिकॉर्ड करने के लिए वेनई जा सकती हैं। फिर मैंने उन्हें बताया कि रहमान उनके साथ इसे रिकॉर्ड करने के लिए मुंबई आएं, लेकिन गायिका ने वेनई जाने पर जोर दिया। उन्होंने मुझसे कहा कि अगर मैं उनके साथ जाऊं तो अच्छा रहेगा।"

बहुत विनम्र थीं

मेहरा ने आगे बताया, वह बहुत विनम्र थीं। तीन दिन पहले वहां गईं और एयरपोर्ट से सीधे स्टूडियो चली गईं। इसके बाद एआर रहमान ने उनका स्वागत किया और गायिका ने रचना सुनी। लता मंगेशकर ने कहा कि उन्हें गाना कैसेट में दिया जाए, ताकि वे उसका रिहर्सल कर सकें। फिर जब वह चौथे दिन रिकॉर्डिंग के लिए आईं, तो उन्होंने गाना गाते समय खड़े रहने पर जोर दिया। उन्होंने रहमान के साथ गाना, जैमिंग शुरू कर दी और फिर 8-10 घंटे तक बैठने से इनकार कर दिया और गाना पूरा होने तक खड़ी रहीं।"

जगह-जगह विराजी जगत जनी मां दुर्गा...



चिरमिरी में 324 वर्ष से लगातार दुर्गा पूजा उत्सव।



सोनहत के रिखईचौक कटगोड़ी में विराजी मां दुर्गा।



दुर्गा पूजा समिति नगर में विराजी मां दुर्गा।



स्कूल ग्राउंड पौड़ी बवरा में विराजी मां दुर्गा।



बाजारपारा पोड़ी बवरा में विराजी मां दुर्गा।



ग्राम पंचायत बरदिया में विराजी मां दुर्गा।

पृष्ठ 1 का शेष

जिला चिकित्सालय में...

में 1 टीम। ये टीमें ग्रामीण क्षेत्रों, आंगनवाड़ी केन्द्रों एवं स्कूलों का नियमित दौरा कर बच्चों का स्वास्थ्य परीक्षण करती हैं और आवश्यकता अनुसार उन्हें रेफर कर परामर्श देती हैं। शिविर में पोषण पुनर्वास केन्द्र (एनआरसी) में भर्ती बच्चों एवं महिलाओं के पालकों को पोषण संबंधी जानकारी, स्तनपान, टीकाकरण, कुपोषण मुक्ति, आयरन सिरप सेवन एवं कुमिनाशक गोली सेवन जैसी जानकारी विस्तार से दी गई। शनिवार को आयोजित शिविर में कुल 15 बच्चों की स्क्रीनिंग की गई, इनमें से 10 बच्चों को रेफर किया गया 4 बच्चे डीकेएस रायपुर, 4 बच्चे एम्स रायपुर, 2 बच्चे मेकाहारा रायपुर में किया गया।

गरबा महोत्सव : श्रद्धा...

सफल बनाने में नगर निगम, स्वास्थ्य विभाग, पुलिस प्रशासन, समिति सदस्य, महिला वॉलंटियर व नगर निगम पार्श्वों का विशेष सहयोग रहा। सभी को मंच से स्मृति चिन्ह भेंट कर सम्मानित किया गया। कार्यक्रम में मुख्य रूप से भाजपा पदाधिकारी, एमआईसी सदस्य, पार्श्वदण, महिला पदाधिकारी सहित काफी संख्या में दर्शक और कलाकार शामिल हुए।

महोत्सव का आयोजन संस्कृति, धार्मिक न्यास एवं धर्मस्व विभाग, छग शासन की पहल पर रास गरवा आयोजन समिति के तत्वाधान में संपन्न हुई।

जिला प्रेस क्लब...

करने कारवाई की गई। बैठक में पर्यवेक्षक/चुनाव अधिकारी ने रिपोर्ट करने की घोषणा की और बेहतर कार्य करने शुभकामनाएं दीं। जिला जर्नलिस्ट प्रेस क्लब कोरिया में पुरानी कार्यकारिणी में अध्यक्ष प्रवीन्द्र सिंह, उपाध्यक्ष राजेश राज गुप्ता व सराफल अली, सचिव योगेश चंद्रा, कोषाध्यक्ष अरुण जैन, सह सचिव दीपक सिंह चौहान और 5 कार्यकारिणी सदस्य निर्वाचित थे। जिनको अगले कार्यकाल के लिए नई कार्यकारिणी के रूप में पर्यवेक्षक/चुनाव अधिकारी ने रिपोर्ट करने घोषणा की है। इस दौरान वरिष्ठ कृष्ण विभूति तिवारी, नूरजहां खान, अनवर आलम, रवि शर्मा, प्रभात दास, राजू खान, राजीव मिश्रा, संत कुमार जायसवाल, धर्मेन्द्र सिंह, अंकित अग्रवाल, नीरज गुप्ता, प्रकाश शर्मा, राज कुमार जायसवाल, हर्षित लकड़ा, अजय ठाकुर, राहुल सिंह, आदित्य गुप्ता, कमरु निशा, सरवर अली सहित अन्य पत्रकार काफी संख्या में मौजूद थे।

स्वस्थ जीवन शैली अपनाने के लिए प्रेरित किया गया
जिला अस्पताल में स्वास्थ्य शिक्षा का किया आयोजन

हरिभूमि न्यूज ▶▶ बैकुण्ठपुर

न्यू लाइफ इंस्टीट्यूट ऑफ नर्सिंग के छात्र-छात्राओं द्वारा विश्व हृदय दिवस पर जिला अस्पताल बैकुण्ठपुर में स्वास्थ्य शिक्षा का आयोजन किया गया। इस वर्ष का थीम डॉक्ट मिस ए बीट जिसका अर्थ एक भी धड़कन न चुके हैं। विश्व हृदय दिवस हर वर्ष 29 सितंबर को मनाया जाता है, आज के दिन में हृदय रोग सिर्फ बुढ़ापे में ही नहीं बल्कि युवाओं को भी अपना शिकार बना रही है, जिससे बचने के लिए व्यक्ति को एक स्वस्थ दिनचर्या जीवन शैली अपनाने के साथ बुरी आदतों को छोड़ने के लिए प्रेरित करना है, जिसमें की बदलती खान-पान की खराब आदतें और तनाव भरी जिंदगी के चलते आज ज्यादातर लोगों को दिल से जुड़े रोग की शिकायत होने लगी है।

ऐसे में लोगों को दिल से जुड़े रोगी को दिल की सेहत का महत्व बताने और हार्ट हेल्थ को लेकर जागरूकता फैलाने के लिए हर साल की भांति इस वर्ष भी 29 सितंबर को हार्ट दिवस मनाया गया। इसके लिए न्यू लाइफ इंस्टीट्यूट ऑफ नर्सिंग के तृतीय सेमेस्टर के छात्र-छात्राओं द्वारा जिला अस्पताल बैकुण्ठपुर में विश्व हृदय दिवस पर स्वास्थ्य शिक्षा दिया। इस दिन को मनाने का मुख्य उद्देश्य लोगों को दिल की बीमारियों के प्रति जागरूकता फैलाना और उन्हें स्वस्थ जीवन शैली अपनाने के लिए प्रेरित करना है। इस पूरे कार्यक्रम का आयोजन असिस्टेंट प्रोफेसर सुश्री पूनम सिंह के द्वारा प्राचार्य एवं संस्था प्रबंधन के मार्गदर्शन में किया गया।



कसरा में स्वास्थ्य शिविर

बैकुण्ठपुर। शासन के निर्देशानुसार एवं कलेक्टर श्रीमती चंदन त्रिपाठी के मार्गदर्शन तथा जिला आयुष अधिकारी श्रीमती अल्बोना वेस्टोपो के निर्देशन में शनिवार को शासकीय प्राथमिक एवं माध्यमिक शाला कसरा में पोषण माह अभियान और आदि कर्मयोगी अभियान के अंतर्गत स्वास्थ्य शिविर का आयोजन किया गया। शिविर में विद्यालय के बच्चों को पोषण से संबंधित जानकारी दी गई, जिसमें आहार-विहार, दिनचर्या, ऋतुचर्या, मौसमी प्रभाव से होने वाले रोग, उनके लक्षण व बचाव के उपाय शामिल थे। साथ ही शरीर को पोषण देने वाले आवश्यक विटामिन और मिनेरल्स के महत्व पर विस्तार से चर्चा की गई। आदि कर्मयोगी अभियान के अंतर्गत छात्रों एवं छात्रों को भी जागरूक किया गया। शिविर में शासकीय माध्यमिक शाला कसरा, प्राथमिक शाला कसरा एवं शासकीय कन्या शाला की छात्राओं ने विशेष रुचि दिखाई। कुल 106 हितवाहियों को स्वास्थ्य लाभ प्रदान किया गया। शिविर की विशेषता रही कि शासकीय प्राथमिक शाला कन्या कसरा में न्योता भोजन का आयोजन किया गया। इस अवसर पर आयुष विंग जिला चिकित्सालय के चिकित्सक डॉ. बी.आर. नायक, पंचकर्म सहायक श्रीमती मनीषा सिरमौर एवं पितांबर सिंह का विशेष योगदान रहा।

हेपेटाइटिस, फ्लोरोसिस एवं रेबीज से संबंधित जागरूकता कार्यक्रम आयोजित किया गया। कार्यक्रम की अध्यक्षता प्राचार्य अमृतलाल गुप्ता ने की तथा संचालन प्रमारी शिक्षिका श्रीमती स्वीटी मिश्रा ने किया। इस अवसर पर जिला अस्पताल से जिला एडिडिमोलॉजिस्ट डॉ. अमय जुगल तिकी, माइक्रोबायोलॉजिस्ट सत्येन्द्र जायसवाल, कार्डियोलॉजिस्ट देवी प्रसाद सोनी, शाखा प्रमुख एचआईवी श्रीमती तारा मरावी, मेडिकल लैब टेक्नोलॉजिस्ट विथूल जायसवाल और बृजेश कुशवाहा उपस्थित रहे। प्राचार्य अमृतलाल गुप्ता ने उपस्थित लोगों को एचआईवी/एड्स से पीड़ित लोगों के प्रति सम्मान और समान अधिकार देने की शपथ दिलाई।

कन्या शाला में एड्स जागरूकता कार्यक्रम

बचपन प्ले स्कूल में मना नवरात्रि एवं दशहरा

मनेन्द्रगढ़। शहर के प्रतिष्ठित विद्यालय बचपन प्ले स्कूल में नवरात्रि एवं दशहरे का त्यौहार मनाया गया। विद्यालय में विधिविधान से मां दुर्गा की पूजा-अर्चना की गई एवं डांडिया का आयोजन किया गया। विद्यालय में सभी छात्र-छात्राएं रंग-बिरंगे पोशाक पहन कर आए एवं गरबा नृत्य के आयोजन में शामिल हुए।

संस्था की डायरेक्टर श्रीमती ज्योति ताम्रकर ने छात्र-छात्राओं को बताया कि भगवान राम एवं रावण के बीच भीषण युद्ध हुआ। अंत में भगवान राम ने रावण का वध कर लंका पर विजय प्राप्त की, इसीलिए इस दिन हम सभी दशहरा का त्यौहार मनाते हैं। संस्था की काउंसलर श्रीमती सोनाली दास ने छात्र-छात्राओं को बताया कि हमें हमेशा सत्य एवं ईमानदारी के मार्ग पर चलना चाहिए। कार्यक्रम को सफल बनाने में विद्यालय की शिक्षाओं रेखा दोहरे, प्रियंका सिंह,



न्यू लाइफ की छात्राएँ बनीं विजेता

बैकुण्ठपुर। जिले में स्वस्थ नारी, सशक्त परिवार अभियान का आयोजन कलेक्टर चंदन त्रिपाठी के निर्देश पर बैकुण्ठपुर के मानस भवन में जिला स्तरीय कार्यक्रम का आयोजन किया गया। स्वस्थ नारी सशक्त परिवार अभियान के तहत स्वास्थ्य शिविरों में न्यू लाइफ संस्थान शामिल छात्राओं को सम्मानित किया गया। न्यू लाइफ हेल्थ एंड एजुकेशन सोसायटी द्वारा संचालित न्यू लाइफ इंस्टीट्यूट ऑफ नर्सिंग के छात्र-छात्राओं द्वारा जिला प्रशासन एवं स्वास्थ्य विभाग द्वारा आयोजित सास बहू सम्मेलन एवं स्वस्थ नारी सशक्त परिवार के विषय में कार्यक्रम का आयोजन मानस भवन में किया गया।

रश्मि प्रसाद, राशि गुप्ता, आरिका खान, साधना सिंह, शिल्पी सिन्हा, वैष्णवी जायसवाल, पूजा सौंधिया, सबा परवीन आदि शामिल रहे।

व्याख्याताओं की काउंसलिंग प्रक्रिया पर पुनर्विचार की मांग

मनेन्द्रगढ़। ट्रेड यूनियन कॉरिल छग के प्रांताध्यक्ष गुलाब कमरो ने संचालक लोक शिक्षण संचालनालय रायपुर को अग्रगण्य सौंपते हुए टी संवर्ग के पदेनत व्याख्याताओं की काउंसलिंग प्रक्रिया में सुधार की मांग की है।

विद्यार्थक श्री कमरो ने बताया कि 12 सितंबर को जारी आदेश के तहत टी संवर्ग शिक्षकों को व्याख्याता पद पर पदेनत के उपरांत काउंसलिंग के लिए निर्देश जारी किए गए हैं। इस आदेश में कई शिक्षकों के हित प्रभावित हो रहे हैं, जिन पर तत्काल पुनर्विचार की आवश्यकता है। श्री कमरो ने अपने पत्र में कहा कि एमसीबी जिले के अनेक पात्र शिक्षक पदेनत प्रक्रिया से वंचित रह गए हैं, जबकि वे पूरी तरह पात्र हैं, इसलिए उन्हें भी इस आदेश में शामिल करते हुए काउंसलिंग का अवसर प्रदान किया जाना चाहिए। ऐसा न करने पर योग्य शिक्षक अपने अधिकार से वंचित हो जाएंगे, जो ब्योथवित नहीं है।

विवज का आयोजन

मनेन्द्रगढ़। इंडियन नेशनल ट्रस्ट फॉर आर्ट एंड कल्चर हेरिटेज कोरिया चैटर द्वारा इंडिया विजज का आयोजन दिल्ली वर्ल्ड पब्लिक स्कूल में किया गया। कार्यक्रम की अध्यक्षता लिंगराज सिदार अनुविभागीय अधिकारी (राजस्व), जिला शिक्षा अधिकारी आरपी मिरे, कन्वीनर रमेश चंद्र सिंह, को कन्वीनर डॉ. विनोद पांडेय, अशोक जायसवाल दिल्ली वर्ल्ड पब्लिक स्कूल के डायरेक्टर वेंकटेश सिंह एवं पूनम सिंह, संस्था के प्राचार्य डॉ. बंसंत तिवारी, वी डी गर्ग एवं सतीश उपाध्याय की उपस्थिति में संपन्न हुआ। सर्वप्रथम अतिथियों द्वारा मां सरस्वती के छायाचित्र पर माल्यार्पण कर दीप प्रज्वलित किया गया। अतिथियों का स्वागत के पश्चात कार्यक्रम को सर्वप्रथम अनुविभागीय अधिकारी सिदार सर ने विरासत पुरातात्विक स्थलों



को सुरक्षित व संरक्षित करने के साथ विरासत के संदर्भ में अपने अनुभवों के बारे में विस्तार से बताया।

स्वच्छता ही सेवा जागरूकता कार्यक्रम



मनेन्द्रगढ़। जिले में स्वच्छता और जनजागरूकता को बढ़ावा देने के उद्देश्य से स्वच्छता ही सेवा जागरूकता कार्यक्रम का सफल आयोजन किया गया। यह कार्यक्रम कलेक्टर डी. राहुल वेंकट के दिशा-निर्देशन एवं जिला कार्यक्रम अधिकारी आरके खती के मार्गदर्शन तथा मिशन वास्तव्य जिला बाल संरक्षण अधिकारी सुश्री कोमल सिंह की देखरेख में आयोजित हुआ। इस कार्यक्रम की शुरुआत 26 सितंबर को नवापारा केन्द्र आंगनवाड़ी पोड़ी, चिरमिरी में की गई। वहीं 27 सितंबर को बिहान कार्यालय चनवारीडाड, मनेन्द्रगढ़ जिला-एमसीबी में भी इसका आयोजन किया गया। दोनों ही स्थानों पर काफी संख्या में बच्चे, महिला समूह की सदस्य

तथा आमजन शामिल हुए और स्वच्छता का संकल्प लिया।

वक्ष (स्तन) को सुदौल बनाए नई तकनीक वैजर द्वारा स्कीन टाइटिंग व रिसेपिंग (प्रोत्साहित व पुनर्नवृत्ति)

Advertisement for SHREE NARAYANA HOSPITAL, featuring a brain scan image and text about neurology services. The ad includes contact information for the hospital and a list of services offered, such as EEG, EMG, NCV, MRI, and CT Scan. It also mentions a dedicated neuro ICU and a list of doctors, including Dr. S.P. Singh, DM, Neurology.



सर्व आदिवासी समाज ने किया आवासीय प्रशिक्षण

बैकुण्ठपुर। सर्व आदिवासी समाज कोरिया (छग) के तत्वावधान में आयोजित आदिवासी युवा संवैधानिक, सांस्कृतिक एवं आत्मरक्षा आवासीय प्रशिक्षण शिविर 2025 का रविवार को सफल समापन हुआ। यह शिविर 24 से 28 सितंबर तक गोंडवाना-आदिवासी भवन, खोंड-खोंडरी में आयोजित किया गया। 5 दिवसीय शिविर में काफी संख्या में आदिवासी युवा शामिल हुए। इस दौरान उन्हें योग, प्राणायाम, ध्यान, आत्मरक्षा तकनीक (कराटे, लाठी) के साथ-साथ संवैधानिक एवं कानूनी अधिकार, 5 वीं अनुसूची, पेंसा व वनाधिकार कानून की जानकारी दी गई। साथ ही आदिवासी संस्कृति, परंपरा, ग्राम सभा के अधिकार और वैज्ञानिक दृष्टिकोण बनाम अंधविश्वास जैसे विषयों पर विशेषज्ञों ने मार्गदर्शन दिया। समापन अवसर पर आयोजित सांस्कृतिक कार्यक्रम में युवाओं ने गीत, नृत्य और नाट्य प्रस्तुति दी। मुख्य अतिथि ने युवाओं को संबोधित करते हुए कहा कि आदिवासी समाज की असली शक्ति उसकी एकता, संस्कृति और जागरूकता में है। आज के युवा यदि अपने संवैधानिक अधिकारों को जानकर शिक्षा और आत्मरक्षा को अपनाएंगे तो समाज को नई दिशा और मजबूती मिलेगी। अंत में सभी प्रतिभागियों ने समाज में शिक्षा, जागरूकता, संगठन और आत्मरक्षा को बढ़ावा देने का संकल्प लिया।

कचहरीपारा में आरएसएस का पथ संचलन कार्यक्रम



बैकुण्ठपुर। हिन्दू समाज में पौरुष और शक्ति के जागरण का प्रतीक पर्व विजयादशमी को लेकर रविवार को शहर के कचहरीपारा में आरएसएस का पथ संचलन निकला। कार्यक्रम में मुख्य वक्ता नरेश सोनी सह जिला संचालक ने विजयादशमी के महत्व और संघ के शताब्दी वर्ष पर अपने विचार साझा किए। उन्होंने बताया कि राष्ट्रीय स्वयंसेवक संघ के कार्य की शुरुआत को 100 वर्ष पूर्ण हो रहे हैं, जिसे उत्सव के रूप में मनाया गया। यह उत्सव हिंदू समाज की विश्व शांति और मानव कल्याण की प्रदीर्घ यात्रा का वर्तमान स्वरूप है। इस अवसर पर सरस्वती शिशु मंदिर, कचहरीपारा में विशेष कार्यक्रम आयोजित किया गया। आयोजन में बस्ती प्रमुख विश्वनाथ रामजी, मनीष गुप्ता, अजय जिवनानी, बाबा पाण्डेय, रुपनारायण पाण्डेय सहित बड़ी संख्या में अन्य लोग मौजूद रहे।

आत्मानंद महलपारा में सम्मान समारोह



बैकुण्ठपुर। कोरिया शतरंज संघ के तत्वावधान में सेजस महलपारा में सम्मान समारोह का आयोजन किया गया। कार्यक्रम में मुख्य अतिथि के रूप में श्रीमती धारिणी राणा प्रथम वर्ग न्यायाधीश जिला न्यायालय कोरिया उपस्थित रहीं। अध्यक्षता कोरिया जिला शतरंज संघ के अध्यक्ष राजेन्द्र सिंह ने की। विद्यालय के प्राचार्य अभय शर्मा भी इस अवसर पर मौजूद रहे। कार्यक्रम के दौरान न्यायाधीश ने छात्रों को संबोधित करते हुए कानून की बारीकियों की जानकारी दी तथा बच्चों के प्रश्नों के उत्तर देकर उन्हें सामान्य कानूनी ज्ञान से अवगत कराया। संघ के अध्यक्ष राजेन्द्र सिंह ने भी अपने उद्बोधन से विद्यार्थियों का मनोबल बढ़ाया। समारोह में विद्यालय की कक्षा नवमी की छात्रा फरहीन खान को शतरंज में प्रदेश स्तर पर उत्कृष्ट प्रदर्शन के लिए मुख्य अतिथि के करकमलों से सम्मानित किया गया। साथ ही विद्यालय की शिक्षिका अलीशा शेख को खेल एवं युवक कल्याण विभाग छग द्वारा आयोजित राज्य स्तरीय कविता लेखन प्रतियोगिता में पुरस्कार प्राप्त करने पर सम्मानित किया गया। कार्यक्रम में जिला शतरंज संघ के अब्दुल शमीम, आनंद तिवारी, शिक्षिका अंजुम सहित विद्यालय के सभी शिक्षक-शिक्षिकाएं उपस्थित रहे।

Advertisement for Ganga Sagar Yatra, featuring a large crowd of people and text about the pilgrimage. The ad includes details about the yatra, such as the date (September 30, 2025) and the cost (₹9,100/-). It also mentions the organizing committee, Shri Tripur Tirth Yatra Seva Samiti, and contact information.